



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LVII വാല്യം 57	THIRUVANANTHAPURAM, TUESDAY തിരുവനന്തപുരം, ചൊവ്വ	13th March 2012 2012 മാർച്ച് 13 23rd Phalguna 1933 1933 ഫാൽഗുനം 23	No. നമ്പർ	11
------------------------	---	---	--------------	----

PART IV

Private Advertisements and Miscellaneous Notifications

തിരുവനന്തപുരം നഗരസഭ

വിജ്ഞാപനം

നമ്പർ എച്ച്18/168420/2011. തിരുവനന്തപുരം, 2012 ജനുവരി 11.

1994-ലെ കേരള മുനിസിപ്പാലിറ്റി ആക്ട് (1994-ലെ ചട്ടം 20) 334 ബി (1) (എ), 334 ബി (1) (ബി) എന്നീ വകുപ്പുകൾ പ്രകാരമുള്ള അധികാരം വിനിയോഗിച്ചുകൊണ്ട് തിരുവനന്തപുരം മുനിസിപ്പൽ കോർപ്പറേഷൻ പ്രദേശത്ത് സാധനങ്ങൾ കൊണ്ടുപോകുന്നതിനുള്ള പ്ലാസ്റ്റിക് സഞ്ചികളുടെയും കവറുകളുടെയും ഏറ്റവും കുറഞ്ഞ വിലയും നഗരസഭയിൽ അടയ്ക്കേണ്ട ഫീസും നിബന്ധനകളും താഴെ കൊടുത്തിട്ടുള്ള പ്രകാരം നിശ്ചയിച്ച് 1994-ലെ കേരള മുനിസിപ്പാലിറ്റി ആക്ട് സെക്ഷൻ 522 പ്രകാരം വിജ്ഞാപനം പുറപ്പെടുവിക്കുന്നു.

മൈക്രോൺ	മൊത്ത വിൽപ്പന		ചില്ലറ വിൽപ്പന	
	(ഒരു കവറിന്)		(ഒരു കവറിന്)	
	കുറഞ്ഞ	കുറഞ്ഞ	കുറഞ്ഞ	കുറഞ്ഞ
	വില	അടയ്ക്കേണ്ട	വില	അടയ്ക്കേണ്ട
	ഫീസ്	ഫീസ്	ഫീസ്	ഫീസ്
41 മുതൽ 50 വരെ	5	3	8	2
51 മുതൽ 60 വരെ	6	3	9	1
61 മുതൽ 70 വരെ	7	4	10	1
71 മുതൽ മുകളിലോട്ട്	8	4	10	1

(1) സൗജന്യമായി പ്ലാസ്റ്റിക് സഞ്ചികളോ കവറുകളോ നൽകാൻ പാടില്ല. വിൽക്കുന്ന സാധനങ്ങൾക്ക് നൽകുന്ന ബില്ലിൽ കവറിന്റെ വിലയും രേഖപ്പെടുത്തേണ്ടതാണ്.

(2) വിൽക്കാനുദ്ദേശിക്കുന്ന പ്ലാസ്റ്റിക് സഞ്ചികളുടെയും പ്ലാസ്റ്റിക് കവറുകളുടെയും ഏകദേശ എണ്ണത്തിനുള്ള ഫീസ് ഓരോ മാസവും 10-ാം തീയതിക്കുമുമ്പ് മുൻകൂറായി നഗരസഭയിൽ അടയ്ക്കേണ്ടതാണ്.

(3) മൊത്ത കച്ചവടക്കാർ അവർ ഓരോ മാസവും വിൽക്കുന്ന പ്ലാസ്റ്റിക് സഞ്ചികളേയും കവറുകളേയും സംബന്ധിക്കുന്ന സ്റ്റോർമെന്റ് തൊട്ടടുത്ത മാസം 10-ാം തീയതിക്കുമുമ്പ് നഗരസഭയിൽ സമർപ്പിക്കേണ്ടതാണ്. ആയതിൽ അവ വാങ്ങുന്ന ചില്ലറ വിൽപ്പനക്കാരുടെ പേരും പൂർണ്ണ മേൽവിലാസവും ഉണ്ടായിരിക്കേണ്ടതാണ്.

(ഒപ്പ്)

കോർപ്പറേഷൻ സെക്രട്ടറി.

വിശദീകരണക്കുറിപ്പ്

(ഇത് വിജ്ഞാപനത്തിന്റെ ഭാഗമാകുന്നതല്ല. എന്നാൽ, പൊതു ഉദ്ദേശ്യം വെളിപ്പെടുത്തുന്നതിന് ഉദ്ദേശിച്ചുകൊണ്ടുള്ളതാണ്.)

1994-ലെ കേരള മുനിസിപ്പാലിറ്റി ആക്ടിലെ (1994-ലെ 20) 334 ബി (1) (എ), 334 ബി (1) (ബി) എന്നീ വകുപ്പുകൾ പ്രകാരം തിരുവനന്തപുരം മുനിസിപ്പൽ കോർപ്പറേഷൻ പ്രദേശത്ത് സാധനങ്ങൾ കൊണ്ടുപോകുന്നതിനുള്ള പ്ലാസ്റ്റിക് സഞ്ചികളുടെയും കവറുകളുടെയും ഏറ്റവും കുറഞ്ഞ വിലയും നഗരസഭയിൽ അടയ്ക്കേണ്ട അധിക ഫീസും നിശ്ചയിക്കാനുള്ള അധികാരം നഗരസഭയിൽ നിക്ഷിപ്തമാണ്. തിരുവനന്തപുരം നഗര പ്രദേശത്ത് പ്ലാസ്റ്റിക്കിന്റെ ഉപയോഗം കുറയ്ക്കുന്നതിനും നിയന്ത്രിക്കുന്നതിനും അവയുടെ ഏറ്റവും കുറഞ്ഞ വിലപ്ന വിലയും നഗരസഭയ്ക്ക് അടയ്ക്കേണ്ട ഫീസും നിബന്ധനകളും 22-12-2011-ാം തീയതിയിലെ തിരുവനന്തപുരം നഗരസഭാ കൗൺസിലിന്റെ 1 (1)-ാം നമ്പർ തീരുമാനപ്രകാരം നിശ്ചയിച്ചിരിക്കുന്നു.

മേൽപ്പറഞ്ഞ ലക്ഷ്യം നിറവേറ്റുന്നതിനുദ്ദേശിച്ചുകൊണ്ടുള്ളതാണ് ഈ വിജ്ഞാപനം.

വിജ്ഞാപനം

നമ്പർ എച്ച് 18/168420/2011. തിരുവനന്തപുരം, 2012 ജനുവരി 21.

1994-ലെ കേരള മുനിസിപ്പാലിറ്റി ആക്ട് (1994-ലെ ചട്ടം 20) 334 എ പ്രകാരം നൽകപ്പെട്ട അധികാരം വിനിയോഗിച്ചുകൊണ്ട് തിരുവനന്തപുരം മുനിസിപ്പൽ കോർപ്പറേഷൻ പ്രദേശത്ത് 20-ൽ കൂടുതൽ സീറ്റുകൾ ഉള്ള ഹോട്ടലുകൾക്കും 50 പേരിൽ കൂടുതൽ ജോലി ചെയ്യുന്ന ഓഫീസുകൾക്കും 1994-ലെ കേരള മുനിസിപ്പാലിറ്റി ആക്ടിലെ 334 എ വകുപ്പ് ബാധകമാക്കിയിരിക്കുന്ന വിവരം 1994-ലെ കേരള മുനിസിപ്പാലിറ്റി ആക്ട് സെക്ഷൻ 522 പ്രകാരം വിജ്ഞാപനം ചെയ്യുന്നു.

(ഒപ്പ്)

കോർപ്പറേഷൻ സെക്രട്ടറി.

വിശദീകരണക്കുറിപ്പ്

(ഇത് വിജ്ഞാപനത്തിന്റെ ഭാഗമാകുന്നതല്ല. എന്നാൽ, പൊതു ഉദ്ദേശ്യം വെളിപ്പെടുത്തുന്നതിന് ഉദ്ദേശിച്ചുകൊണ്ടുള്ളതാണ്.)

1994-ലെ കേരള മുനിസിപ്പാലിറ്റി ആക്ടിലെ (1994-ലെ 20) 334 എ വകുപ്പ് പ്രകാരം ടി ആക്ടിലെ 326 മുതൽ 334 വരെ വകുപ്പുകളിലും 335, 336 എന്നീ വകുപ്പുകളിലും എന്തുതന്നെ അടങ്ങിയിരുന്നാലും വ്യാപാര കേന്ദ്രങ്ങൾ, ആശുപത്രികൾ, ചന്തകൾ, അറവുശാലകൾ, ചിക്കൻ സ്റ്റാളുകൾ, കല്ലുമാണിമണ്ഡപങ്ങൾ, ഫ്ലാറ്റുകൾ, മൂന്ന് നിലയിൽ കൂടുതലുള്ള വീടുകൾ, മുനിസിപ്പാലിറ്റി വിജ്ഞാപനം ചെയ്തേക്കാവുന്ന അങ്ങനെയുള്ള മറ്റ് സ്ഥാപനങ്ങൾ എന്നിവയുടെ ഉടമസ്ഥൻ അല്ലെങ്കിൽ നിയമപരമായി അവയുടെ നടത്തിപ്പോ നിയന്ത്രണമോ ഉള്ള ആൾ ടി ആക്ടിലെ 334 എ (1) (എ) (ബി) (സി) (ഡി) എന്നീ വകുപ്പുകളിൽ പ്രതിപാദിക്കുന്ന രീതിയിൽ ഉറവിടത്തിൽതന്നെ മാലിന്യം കൈകാര്യം ചെയ്യേണ്ടതാണ്. വളരെ കൂടുതൽ ജൈവ മാലിന്യങ്ങൾ ഉണ്ടാകുന്നത് കണക്കിലെടുത്ത് 20-ൽ കൂടുതൽ സീറ്റുകൾ ഉള്ള ഹോട്ടലുകൾക്കും 50 പേരിൽ കൂടുതൽ ജോലി ചെയ്യുന്ന ഓഫീസുകൾക്കും കൂടി 334 എ വകുപ്പിലെ വ്യവസ്ഥകൾ 22-12-2011-ാം തീയതിയിലെ തിരുവനന്തപുരം നഗരസഭാ കൗൺസിലിന്റെ 1 (1)-ാം നമ്പർ തീരുമാനപ്രകാരം ബാധകമാക്കുന്നു.

മേൽപ്പറഞ്ഞ ലക്ഷ്യം നിറവേറ്റുന്നതിനുദ്ദേശിച്ചുകൊണ്ടുള്ളതാണ് ഈ വിജ്ഞാപനം.